

e[; lekpkj %&

- प्रधानमंत्री कल आंध्र प्रदेश और तमिलनाडु का दौरा करेंगे; वे आंध्र प्रदेश के पुट्टपर्थी में भगवान श्री सत्य साईं बाबा के शताब्दी समारोह में होंगे शामिल ।
- प्रधानमंत्री नरेन्द्र मोदी कल जारी करेंगे किसान सम्मान निधि की 21वीं किस्त; प्रदेश के 83 लाख से अधिक किसानों को मिलेगा सीधा लाभ ।
- मुख्यमंत्री डॉ. मोहन यादव की अध्यक्षता में आज मंत्रि-परिषद की बैठक आयोजित ; किसानों को सोलर पंप पर 90% सब्सिडी पर लगी माहुर ।
- उत्तर भारत कि बर्फीली हवाओं से प्रदेश में ठंड बढ़ी; भोपाल, इंदौर सहित आधे हिस्से में शीतलहर का अलर्ट जारी ।

### प्रधानमंत्री-आंध्र, तमिलनाडु दौरा

प्रधानमंत्री नरेन्द्र मोदी कल आंध्र प्रदेश और तमिलनाडु का दौरा करेंगे। आंध्र प्रदेश में श्री मोदी पुट्टपर्थी में भगवान श्री सत्य साईं बाबा के मंदिर और समाधि स्थल पर उन्हें श्रद्धांजलि अर्पित करेंगे। श्री मोदी, श्री सत्य साईं बाबा के शताब्दी समारोह में भाग लेंगे और उनकी शिक्षाओं और विरासत को समर्पित एक स्मारक सिक्का और डाक टिकट जारी करेंगे। इस अवसर पर श्री मोदी का जनसमूह को भी संबोधित करेंगे।

### मंत्रि-परिषद - बैठक

मुख्यमंत्री डॉ. मोहन यादव की अध्यक्षता में आज, मंत्रालय में हुई मंत्रि-परिषद की बैठक में किसानों, बच्चों और स्वास्थ्य सेवाओं से जुड़े कई महत्वपूर्ण फैसले लिए गए। निर्णयों की जानकारी देते हुए उप मुख्यमंत्री राजेंद्र शुक्ल ने बताया कि सरकार प्रधानमंत्री कृषक मित्र सूर्य योजना के तहत किसानों को सोलर पंप खरीदने पर 90 प्रतिशत की सब्सिडी प्रदान करेगी ।

मंत्री परिषद् ने मिशन वात्सल्य योजना को 5 वर्ष तक जारी रखने और पात्र बच्चों को 4 हजार रुपये प्रतिमाह सहायता देने की मंजूरी दी गई, वहीं प्रदेश के 13 जिलों में आयुष चिकित्सालयों के लिए 373 नए पद स्वीकृत किए गए। मंत्री-परिषद् ने विज्ञान एवं प्रौद्योगिकी परिषद् के सेवा नियमों को मंजूरी प्रदान करने के साथ ही मेडिको लीगल संस्थान को सातवें वेतनमान का लाभ और आगर-मालवा जिला विधिक सेवा प्राधिकरण के लिए नए पदों के सृजन का निर्णय भी लिया है , जिससे प्रशासनिक कामकाज और सेवाएं और बेहतर हो सकेंगी।

### **मंत्री-परिषद् बैठक-पूर्व**

मुख्यमंत्री डॉ. मोहन यादव ने आज मंत्री-परिषद् की बैठक से पहले मंत्रीगण को संबोधित करते हुए भावांतर योजना के सफल क्रियान्वयन के लिए बधाई दी, जिसके तहत 1.33 लाख किसानों के खाते में 233 करोड़ रुपये अंतरित किए गए हैं। जनजातीय कल्याण के संबंध में मुख्यमंत्री ने बड़ा ऐलान किया कि जनजातीय कन्या छात्रावासों और आश्रमों का नामकरण वीरांगना रानी दुर्गावती के नाम पर, जबकि बालक छात्रावासों का नाम राजा शंकर शाह और रघुनाथ शाह के नाम पर रखा जाएगा। मुख्यमंत्री ने पन्ना के हीरे को जीआई टैग मिलने पर बधाई दी । श्री यादव ने कहा कि इंदौर में आयोजित एमपी टेक गोथ कॉन्क्लेव की सफलता से प्रदेश में 15 हजार 996 करोड़ रुपये का निवेश और 64,085 रोजगार सृजित होने की उम्मीद है। मुख्यमंत्री ने लाइली बहना योजना की राशि ₹1250 से बढ़ाकर ₹1500 करने का वादा पूरा करने और सिंहस्थ 2028 की तैयारियों पर भी बात की।

### **राष्ट्रपति जल शक्ति**

राष्ट्रपति द्रौपदी मुर्मू ने नई दिल्ली में आज छठे राष्ट्रीय जल पुरस्कार 2024 और प्रथम जल संचय जन भागीदारी पुरस्कार वितरण समारोह में सम्मिलित हुईं। इस अवसर पर राष्ट्रपति ने कहा कि देश में सीमित जल संसाधनों को देखते हुए जल का कुशल उपयोग आवश्यक है। राष्ट्रीय जल पुरस्कारों की सर्वश्रेष्ठ राज्य श्रेणी में महाराष्ट्र ने प्रथम स्थान प्राप्त किया। प्रदेश के खरगोन जिले को पूर्वी क्षेत्र के सर्वश्रेष्ठ जिले तथा खंडवा जिले की कावेश्वर पंचायत को सर्वश्रेष्ठ ग्राम पंचायत श्रेणी में द्वितीय

पुरस्कार प्रदान किया गया । वहीं "जल संचय जन भागीदारी" अभियान में बैतूल जिले ने वेस्टर्न जोन में तृतीय स्थान प्राप्त करने पर मिला है।

## **राष्ट्रीय बाल वैज्ञानिक प्रदर्शनी**

मुख्यमंत्री डॉ. मोहन यादव ने मंगलवार, आज भोपाल स्थित क्षेत्रीय शिक्षा संस्थान में 52वीं राष्ट्रीय बाल वैज्ञानिक प्रदर्शनी-2025 का शुभारंभ किया। मुख्यमंत्री ने इस अवसर पर कहा कि प्रधानमंत्री नरेन्द्र मोदी के नेतृत्व में देश आधुनिक विज्ञान सहित सभी क्षेत्रों में तेजी से विकास कर रहा है, और राज्य सरकार भी विद्यार्थियों में वैज्ञानिक और नवाचारी सोच को बढ़ाने के लिए हरसंभव सहयोग प्रदान कर रही है। इस कार्यक्रम में श्री यादव ने मीडिया से सिंहस्थ मेले के विषय में चर्चा करते हुए कहा है कि यह सौभाग्य का विषय है कि इस बार उज्जैन में भव्य, दिव्य और विश्व स्तरीय सिंहस्थ: 2028 मेले का आयोजन किया जाएगा।

## **किसान सम्मान निधि**

केंद्रीय कृषि एवं किसान कल्याण मंत्री शिवराज सिंह चौहान ने आज अपने सोशल मीडिया सन्देश में बताया कि प्रधानमंत्री नरेन्द्र मोदी कल किसान सम्मान निधि की 21 वीं किस्त जारी करेंगे।

प्रदेश के 83 लाख से अधिक किसानों को इसका सीधा लाभ मिलेगा

केंद्रीय कृषि मंत्री शिवराज सिंह चौहान ने नई दिल्ली में आयोजित वाँइस ऑफ हार्वेस्ट अवार्ड्स 2025 में सहभागिता की और उत्कृष्ट कार्य करने वाले किसानों को सम्मानित किया। इस अवसर पर, श्री चौहान ने खाद्य सुरक्षा और पोषणयुक्त आहार सुनिश्चित करने के लिए कृषि के विविधीकरण पर जोर दिया। उन्होंने किसानों से अनुरोध किया कि वे धान और गेहूं के साथ-साथ फल, फूल, सब्जियां और औषधीय फसलें भी उगाएँ। उन्होंने छिंदवाड़ा जिले के किसान गुरु पवार को टेक्नोलॉजी के बेहतर उपयोग और कॉन्ट्रैक्ट फार्मिंग के लिए मंच पर सराहा और सम्मानित किया। श्री चौहान ने कहा कि केंद्र

सरकार डिजिटल एग्रीकल्चर इन्फ्रास्ट्रक्चर बना रही है ताकि किसान तकनीक अपनाकर खेती को अधिक सरल और लाभकारी बना सकें।

### **निर्वाचन आयोग - एसआईआर**

निर्वाचन आयोग ने आज बताया कि विशेष गहन पुनरीक्षण के दूसरे चरण की शुरुआत के बाद से मतदाताओं के बीच 50 करोड़ 97 लाख फॉर्म वितरित किए जा चुके हैं। यह इस चरण में शामिल होने वाले 51 करोड़ मतदाताओं का 98 दशमलव पांच-चार प्रतिशत है। मतदाता सूची के विशेष गहन पुनरीक्षण का दूसरा चरण नौ राज्यों और तीन केंद्र शासित प्रदेशों में इस महीने की 4 तारीख से शुरू हो गया है। आयोग ने बताया कि उत्तर प्रदेश में 15 करोड़ से ज़्यादा और पश्चिम बंगाल में सात करोड़ से ज़्यादा फॉर्म सौंपे जा चुके हैं। मतदाता सूची का बड़े पैमाने पर पुनरीक्षण अगले साल 7 फरवरी को अंतिम मतदाता सूची के प्रकाशन के साथ समाप्त होगा।

### **आपदा प्रबंधन**

आपदा प्रबंधन संस्थान भोपाल और यूनिसेफ मध्यप्रदेश के संयुक्त प्रयास से चाइल्ड स्टैंडर्ड प्रोजेक्ट रिस्क रिडक्शन यानी बाल केंद्रित आपदा जोखिम न्यूनीकरण पर एक दिवसीय कार्यशाला का आयोजन किया गया। इस कार्यशाला का मुख्य उद्देश्य बच्चों को भूकंप, सुनामी, बाढ़ और आग जैसी आपदाओं के बारे में जागरूक करना और उनसे निपटने के लिए तैयार करना था। इस आयोजन में राजस्व एवं आपदा प्रबंधन विभाग, स्कूल शिक्षा, स्वास्थ्य, पुलिस, एनपीआरएफ, एसपीआरएफ और यूनिसेफ सहित कई प्रमुख विभागों और संगठनों के विशेषज्ञों ने भागीदारी की।

### **मौसम**

उत्तर से आ रही बर्फीली हवाओं के कारण भोपाल, इंदौर सहित प्रदेश के कई जिलों में रात के तापमान में गिरावट दर्ज की गयी। मौसम विभाग ने अगले दो दिनों के लिए मध्य प्रदेश के लगभग आधे हिस्से में **शीतलहर का अलर्ट** जारी किया है। अगले 24 घंटे के लिए **राजगढ़, इंदौर और शाजापुर** जिलों में शीतलहर के लिए **ऑरेंज अलर्ट** जारी किया गया है। इसके अलावा, **भोपाल, दवास, शिवपुरी, सतना, पन्ना, और कटनी** सहित 15 जिलों में भी शीतलहर का **येलो अलर्ट** जारी किया गया है।

## समाचार संक्षेप में --

- राज्यपाल मंगुभाई पटेल ने **सतना** के मझगवां विकासखंड के ग्राम बांका में भगवान बिरसा मुंडा प्रतिमा अनावरण समारोह और जनजातीय विकास सम्मेलन को संबोधित किया।
- महिला एवं बाल विकास केंद्रीय राज्यमंत्री सावित्री ठाकुर ने **धार** में भारतीय खेल प्राधिकरण परिसर जैतपुरा में **सांसद खल्ल महोत्सव 2025** का शुभारंभ किया।
- वोटर लिस्ट के एसआईआर कार्य में लापरवाही बरतने वाले दो कर्मचारियों को **भोपाल** कलेक्टर ने सस्पेंड कर दिया है।
- **अशोकनगर** में नशामुक्त भारत अभियान की पांचवी वर्षगांठ पर शपथ ग्रहण कार्यक्रम हुआ, जिसमें लगभग 500 छात्र/छात्राओं ने नशा न करने की शपथ ली।
- **झाबुआ** में कलेक्टर की अध्यक्षता में आयोजित जनसुनवाई में संबंधित विभागों को सभी आवेदनों का **समयबद्ध निराकरण** करने के निर्देश दिए गए।
- **शिवपुरी** जिले में दिव्यांगजनों एवं वरिष्ठजनों को निःशुल्क सहायक उपकरण व कृत्रिम अंग प्रदाय करने हेतु समस्त जनपद पंचायतों में **4 दिसंबर से 12 दिसंबर तक शिविर** आयोजित किए जाएंगे।